



1. संस्था का नाम – महाराणा प्रताप मीराबाई महिला छात्रावास, सिविल लाइन्स, गोरखपुर

2. स्थापना वर्ष – 07.11.1995

3. पता – सिविल लाइन्स, गोरखपुर।

4. कर्मचारीगण – प्रभारी –01, अधीक्षिका–01, कार्यालय सहायक–01, चौकीदार–01, पुरुष परिचर–01, महिला परिचर–01, महिला सफाईकर्मी–02

5. छात्राओं की संख्या	– नर्सिंग की छात्राएँ	–	95
(सत्र 2015–16)	इण्टरमीडिएट तक की छात्राएँ	–	23
	स्नातक/स्नातकोत्तर की छात्राएँ	–	23
	अन्य	–	03
	<u>कुल योग</u>	–	<u>144</u>
	अंशकालिक (02 से 03 माह तक)	–	12

6. उपलब्धियाँ–

1. परीक्षा परिणाम– शत–प्रतिशत

2. छात्राओं के नेतृत्व क्षमता, व्यक्तित्व निर्माण व सामुदायिकता की भावना के विकास के लिए समय–समय पर संगोष्ठी, सांस्कृतिक प्रतियोगिताओं जैसे– निबंध, भाषण व वाद–विवाद प्रतियोगिता आदि का आयोजन।

3. छात्रावास की व्यवस्था में छात्राओं की सहभागिता। छात्रावास के अनुशासन, कार्यक्रम आयोजन, भोजन व्यवस्था व स्वच्छता आदि महत्वपूर्ण कार्यों में छात्राओं का गठित समितियों के माध्यम से सक्रिय सहयोग।

4. प्रत्येक सत्र में स्वागत व विदाई कार्यक्रम का आयोजन।

5. संस्थापक समारोह में शोभायात्रा व अन्य प्रतियोगिताओं, युवा–सप्ताह के कार्यक्रम तथा सरस्वती पूजन कार्यक्रम में छात्राओं का विशेष सहयोग व प्रतिभाग।

6. संस्थापक समारोह 2015 में छात्रावास की छात्रा कु. पल्लवी (बी.एससी. भाग एक) को अंग्रेजी भाषण प्रतियोगिता में प्रथम स्थान, हिन्दी निबंध प्रतियोगिता में द्वितीय स्थान तथा हिन्दी भाषण प्रतियोगिता में तृतीय स्थान प्राप्त हुआ। इसी कार्यक्रम में कु. ममता (बी.एड.) उदीयमान कवि गोष्ठी में तृतीय स्थान तथा छात्रावास की कबड्डी टीम, कबड्डी प्रतियोगिता में रनर रही।

7. छात्रावास में भोजन, स्वच्छता तथा अनुशासन की बेहतर व्यवस्था।

8. सत्र 2015–16 से वाचनालय एवं पुस्तकालय की व्यवस्था।

9. सत्र 2015–16 से छात्रावास में खेल–कूद जैसे–कैरम, वालीबॉल व बैडमिंटन तथा कबड्डी आदि खेलों की व्यवस्था।
10. छात्राओं के सहयोग से छात्रावास परिसर में पुष्प वाटिका का निर्माण।
11. महापुरुषों की जयंती / पुण्यतिथि के अवसर पर विविध कार्यक्रम का आयोजन।

"जननी जन्म भूमिश्च स्वर्गादपि गरीयसी"

महाराणा प्रताप शिक्षा परिषद्, गोरखपुर द्वारा संचालित



महाराणा प्रताप-मीराबाई महिला छात्रावास

सिविल लाइन्स, गोरखपुर



शिक्षा के साथ, संस्कार भी

छात्रावास नियमावली एवं वितरणिका

सम्पर्क सूत्र : 0551-2333050



हमारे आदर्श महाराणा प्रताप

स्वदेश, स्वधर्म, स्वतंत्रता और स्वाभिमान के लिए सर्वस्व न्योछावर करने वाले राष्ट्रीयक परमवीर महाराणा प्रताप का उज्ज्वल प्रदीप्त चरित्र हमारा आदर्श है।

मर्यादा पुरुषोत्तम भगवान श्रीराम के श्रीमुख से निःसृत -
'जननी जन्म भूमिश्च स्वर्गादपि गरीयसी'
और पुण्य प्रताप महाराणा प्रताप का यह उद्घोष कि -
'जो हठि राखे धर्म को तिहि राखै करतार'

हमारे सदा स्मरणीय बोधवाक्य हैं।

महाराणा प्रताप शिक्षा परिषद् को राष्ट्रीयक महाराणा प्रताप के नाम पर स्थापित करने के पीछे यही स्पष्ट उद्देश्य और प्रयोजन है कि महाराणा प्रताप शिक्षा परिषद् की संस्थाओं में अध्ययन अध्यापन करने वाला युवा आधुनिक ज्ञान-विज्ञान एवं कला की कालोचित शिक्षा ग्रहण करने के साथ-साथ अपने देश और समाज के प्रति सहज निष्ठा और अटूट श्रद्धा का भी पाठ पढ़ें।



छात्रावास नियमावली एवं विवरणिका



मीराबाई

जोधपुर के संस्थापक राव जोधा जी की प्रपौत्री, जोधपुर नरेश रत्न सिंह की पुत्री और भगवान कृष्ण के प्रेम में दीवानी मीराबाई का जन्म राजस्थान के चौकड़ी नामक ग्राम में सन् 1498 ई० में हुआ था। इनका सारा समय श्रीकृष्ण-भक्ति में ही बीता। कहा जाता है कि मीरा एक पद की पंक्ति 'हरि तुम हरो जन की पीर' गाते-गाते भगवान श्रीकृष्ण की मूर्ति में विलीन हो गयीं थीं। मीरा की मृत्यु द्वारिका में सन् 1546 ई० के आस-पास हुई थी। कृष्ण के प्रति प्रेम-भाव की व्यञ्जना ही इनकी कविता का उद्देश्य रहा है।



इनके काव्य में इनके हृदय की सरलता तथा निश्छलता स्पष्ट रूप से प्रकट होती है। इनकी भक्ति साधना ही इनकी काव्य-साधना है। दाम्पत्य-प्रेम के रूप में व्यक्त इनके सम्पूर्ण काव्य में, इनके हृदय के मधुर भाव गीत बनकर बाहर उमड़ पड़े हैं। भाव-विभोर होकर गाये गये तथा प्रेम एवं भक्ति से ओत-प्रोत इनके गीत, आज भी तन्मय होकर गाये जाते हैं।

छात्रावास नियमावली एवं विवरणिका



महाराणा प्रताप शिक्षा परिषद्

भारत के स्वाधीनता संग्राम में बाल गंगाधर तिलक का युग समाप्त होते-होते कांग्रेस के नेतृत्व पर प्रश्न चिह्न खड़ा होने लगा था। 1920 ई० के बाद क्रान्तिकारी आन्दोलन ने अलग राह पकड़ी और 1930-31 ई० तक आते-आते कांग्रेस के स्पष्ट सहयोग के अभाव में क्रान्तिकारियों का दमन करने में ब्रिटिश हुकूमत सफल रही। 1915-16 ई० के बाद इसी काल खण्ड में स्वाधीनता संग्राम की अगुवा कांग्रेस मुस्लिम तुष्टीकरण की भी शिकार हुई। इस युग तक अंग्रेजों द्वारा भारत में अंग्रेजियत में रमे बाबुओं की फौज खड़ी करने की शिक्षा नीति का प्रभाव भी दिखने लगा था। देश के समक्ष एक चुनौती थी कि भारत की नयी पीढ़ी भारतीयता के सौंचे में कैसे उल्ले। अपनी संस्कृति और स्वदेशी दृष्टि से शिक्षा प्रणाली और शिक्षा नीति ही एक मात्र इस चुनौती का समाधान था।

इस चुनौती को भी भारतीय मनीषियों ने स्वीकार किया।


महामना मदन मोहन मालवीय के अथक प्रयास से 4 फरवरी 1916 ई० को काशी हिन्दू विश्वविद्यालय लोकार्पित हो गया। भारतीय संस्कृति के प्रचार-प्रसार हेतु स्थापित यह विश्वविद्यालय पूरे देश में भारतीय संस्कृति पर आधारित शिक्षा पद्धति का एक नया मानक बना और इसी धारा को तत्कालीन युगपरुष गोरक्षपीठाधीश्वर महन्त दिग्विजयनाथ जी महाराज ने आगे बढ़ाते हुए 1932 ई० में गोरखपुर में महाराणा प्रताप शिक्षा परिषद् की नींव रखी। ब्रिटिश हुकूमत को शिक्षा के भी क्षेत्र में भारतीय मनीषियों द्वारा यह कड़ी चुनौती थी कि भारत अपने पैरों पर खड़ा होने में समर्थ है, वह अपना तंत्र, अपनी शिक्षा, अपनी संस्कृति और अपने मूल्यों की पुनः स्थापना अपनी योजनानुसार करेगा। यह दूरदृष्टि थी कि देश जब आजाद होगा तब तक देश की व्यवस्था चलाने हेतु भारतीय पद्धति के शिक्षा संस्थानों से निकले युवाओं की फौज तैयार मिलेगी।

देश पराधीन था। जनता विपन्न थी। ज्ञान कौशल के अभाव में

छात्रावास नियमावली एवं विवरणिका



स्वाभिमान और राष्ट्रीय पुनर्निर्माण की चेतना का जागरण दुष्कर था। महन्त दिग्विजयनाथ जी महाराज अपनी संकल्प शक्ति के बल पर आजादी की लड़ाई के एक प्रमुख शस्त्र के रूप में शैक्षिक क्रान्ति के पथ पर भी आगे बढ़े। महाराणा प्रताप शिक्षा परिषद् के अन्तर्गत 1932 ई० में बकशीपुर में किराये के एक मकान में 'महाराणा प्रताप क्षत्रिय स्कूल' प्रारम्भ हुआ। 1935 ई० में इसे जूनियर हाईस्कूल की मान्यता मिल गयी और 1936 ई० में यहाँ हाईस्कूल की पढ़ाई प्रारम्भ की गयी तथा इसका नाम 'महाराणा प्रताप हाई स्कूल' हो गया। इसी बीच महन्त दिग्विजयनाथ जी महाराज के अथक प्रयास से गोरखपुर के सिविल लाइन्स में पाँच एकड़ भूमि महाराणा प्रताप शिक्षा परिषद् को प्राप्त हो गयी और महाराणा प्रताप हाईस्कूल का केन्द्र सिविल लाइन्स हो गया तथा देश के आजाद होते समय यह विद्यालय महाराणा प्रताप इण्टरमीडिएट कालेज के रूप में प्रतिष्ठित हुआ।



1949-50 ई० में इसी परिसर में महाराणा प्रताप महाविद्यालय एवं महाराणा प्रताप महिला महाविद्यालय की स्थापना महाराणा प्रताप शिक्षा परिषद् का अगला पड़ाव था। अगस्त 1958 ई० में महन्त दिग्विजयनाथ जी महाराज ने महाराणा प्रताप महाविद्यालय तथा महाराणा प्रताप महिला महाविद्यालय को गोरखपुर विश्वविद्यालय की स्थापना हेतु समर्पित किया और विश्वविद्यालय की स्थापना के आधार स्तम्भ बने। वर्तमान गोरखपुर विश्वविद्यालय का वाणिज्य संकाय आज भी उसी महाराणा प्रताप शिक्षा परिषद् के भवन में चल रहा है तथा उसी परिसर में विश्वविद्यालय का एम.बी.ए., शिक्षा शास्त्र एवं वाणिज्य संकाय का नवीन भवन भी स्थित है। तत्पश्चात् महाराणा प्रताप शिक्षा परिषद् ने ब्रह्मलीन महन्त दिग्विजयनाथ जी महाराज के नाम से वर्तमान दिग्विजयनाथ स्नातकोत्तर महाविद्यालय की स्थापना की, सम्प्रति यह विश्वविद्यालय परिसर से सटे महानगर का एक अति प्रतिष्ठित महाविद्यालय है।

महाराणा प्रताप शिक्षा परिषद् द्वारा वर्तमान में साढ़े तीन दर्जन से अधिक शिक्षण संस्थाएँ तथा सेवा केन्द्र गोरखपुर क्षेत्र में संचालित हो रही हैं। इनमें

छात्रावास नियमावली एवं विवरणिका





गोरखपुर में महाराणा प्रताप पी0जी0 कालेज, जंगल धूसड़, महाराणा प्रताप महिला स्नातकोत्तर महाविद्यालय, रामदत्तपुर, श्री गोरक्षनाथ संस्कृत महाविद्यालय गोरखनाथ, दिग्विजयनाथ एल.टी. प्रशिक्षण महाविद्यालय सिविल लाइन्स, महाराणा प्रताप बालिका इण्टर कालेज सिविल लाइन्स, महाराणा प्रताप पॉलिटेक्निक, महाराणा प्रताप सीनियर सेकेण्ड्री स्कूल मंगला देवी मन्दिर बेतियाहता, महाराणा प्रताप कृषक इण्टर कालेज जंगल धूसड़, श्री गोरक्षनाथ संस्कृत उच्चतर माध्यमिक विद्यालय गोरखनाथ, महाराणा प्रताप कन्या इण्टर कालेज रामदत्तपुर, महाराणा प्रताप पूर्व माध्यमिक विद्यालय रामदत्तपुर, महाराणा प्रताप शिशु शिक्षा बिहार रामदत्तपुर, महाराणा प्रताप जूनियर हाईस्कूल लालडिगी, दिग्विजयनाथ इण्टर कालेज चौक माफी पीपीगंज, महाराणा प्रताप टेलरिंग स्कूल सिविल लाइन्स, गुरु श्री गोरक्षनाथ स्कूल आफ नर्सिंग गोरखनाथ मन्दिर, महायोगी



गुरु गोरक्षनाथ योग संस्थान गोरखनाथ मन्दिर, श्री गोरक्षनाथ आधुनिक व्यायाम शाला गोरखनाथ मन्दिर, योगिराज बाबा गम्भीरनाथ निःशुल्क सिलाई-कढ़ाई प्रशिक्षण केन्द्र जंगल धूसड़, हिन्दू विद्यापीठ जंगल तिनकोनिया, महायोगी गुरु श्री गोरक्षनाथ गौ सेवा केन्द्र गोरखनाथ, गुरु श्री गोरक्षनाथ सेवा संस्थान, गोरखनाथ, गुरु श्री गोरक्षनाथ विद्यापीठ भरोहिया आदि प्रमुख संस्थाएँ हैं। महाराजगंज में गोरक्षपीठाधीश्वर महन्त अवेद्यनाथ महाविद्यालय, चौक बाजार, दिग्विजयनाथ इण्टर कालेज चौक बाजार, दिग्विजयनाथ पूर्व माध्यमिक विद्यालय चौक बाजार तथा दिग्विजयनाथ प्राथमिक विद्यालय चौक बाजार प्रमुख शिक्षण संस्थाएँ हैं। शिक्षा परिषद् की एक महत्वपूर्ण संस्था गुरु गोरक्षनाथ संस्कृत विद्यालय मैदागिन, वाराणसी में स्थित है। चिकित्सा सेवा के क्षेत्र में गुरु श्रीगोरक्षनाथ चिकित्सालय एवं महन्त दिग्विजयनाथ आयुर्वेदिक चिकित्सालय भी गोरखनाथ मन्दिर द्वारा महाराणा प्रताप शिक्षा परिषद् के अन्तर्गत ही संचालित है।

छात्रावास नियमावली एवं विवरणिका



महाराणा प्रताप शिक्षा परिषद् द्वारा संचालित छात्रावास

1. प्रताप आश्रम, गोलघर, गोरखपुर
2. महाराणा प्रताप मीराबाई महिला छात्रावास, सिविल लाइन्स, गोरखपुर
3. गुरु श्री गोरक्षनाथ संस्कृत छात्रावास, गोरखनाथ मन्दिर, गोरखपुर
4. दिग्विजयनाथ स्नातकोत्तर महाविद्यालय महिला छात्रावास, सिविल लाइन्स, गोरखपुर
5. योगिराज बाबा गम्भीरनाथ सेवाश्रम, जंगल धूसड़, गोरखपुर

महाराणा प्रताप शिक्षा परिषद् द्वारा संचालित छात्रावास आश्रम संस्कृति के वाहक हैं। छात्रावास विद्यार्थियों के आवास नहीं अपितु उनकी तपस्थली है। छात्रावास की दिनचर्या इस बात को ध्यान में रखकर विकसित की जा रही है कि आवासीय विद्यार्थियों के जीवन में श्रम, सात्विकता, सदाचार, नैतिकता, अनुशासन, नियमबद्धता, शील, संस्कृति इत्यादि जीवन मूल्यों का यथोचित विकास हो सके। महाराणा प्रताप शिक्षा परिषद् अपने उद्देश्य से युवत युवा गढ़ने में छात्रावास प्रशासन प्रयत्नशील रहता है।

'छात्रावास' का वातावरण आश्रम की तरह सृजित करने में आप छात्रावासियों की भूमिका महत्वपूर्ण है। आप की दिनचर्या, आपका रहन-सहन, छात्रावास की स्वच्छता, दीवारों के चित्र इत्यादि से ही चिंतन बनता है। छात्रावास प्रशासन आपके प्रयत्नों में पूर्णतः सहभागी होगा। वस्तुतः पूर्णता तभी प्राप्त होगी जब छात्रावासी भी इस परिकल्पना को आचरण, व्यवहार से जमीनी हकीकत में बदलने हेतु प्रयत्नशील हों।

हमारा आग्रह है- शिक्षार्थ आइए-सेवार्थ जाइए। विद्या की इस तपस्थली से तपकर तेजस्वी बनिए तथा सूर्य की तरह स्वयं प्रकाशित भी होइए और औरों को प्रकाशित भी करिए। परिवार, समाज, राष्ट्र के लिए उपयोगी एवं सेवेदगी बनें। अपने मानव जीवन के परम उद्देश्य की प्राप्ति करें। जीवन उद्देश्य प्राप्ति की इस दिशा में आइए हम सभी मिलकर छात्रावास संस्कृति का निरन्तर विकास करते रहें।

छात्रावास नियमावली एवं विवरणिका



महाराणा प्रताप-मीराबाई महिला छात्रावास

महाराणा प्रताप-मीराबाई महिला छात्रावास, सिविल लाइन्स, गोरखपुर, दिग्विजयनाथ स्नातकोत्तर महाविद्यालय और गोरखपुर विश्वविद्यालय के लक्ष्मीबाई छात्रावास के परिसरों से लगा हुआ स्थित है। 130 छात्राओं के लिए संचालित इस छात्रावास में निम्न सुविधाएँ उपलब्ध हैं-

1. सुरम्य प्राकृतिक छत्रछाया से आच्छादित भव्य परिसर।
2. आध्यात्मिक एवं सात्विक वातावरण।
3. विद्युत एवं जन्रेटर की सुविधा।
4. पुस्तकालय एवं वाचनालय।
5. व्याख्यान/सेमिनार कक्ष।
6. वाह्य एवं आन्तरिक खेल कूद की सम्यक व्यवस्था।
7. शुद्ध पेय जल की व्यवस्था।
8. अनुशासन एवं सुरक्षा।
9. प्राथमिक उपचार की व्यवस्था एवं बुलावे पर 20 मिनट के अंदर गुरु श्री गोरक्षनाथ चिकित्सालय द्वारा एम्बुलेंस सहित चिकित्सा सुविधा।
10. पठन-पाठन की निरन्तर निगरानी।
11. निरन्तर देख-रेख में घर की तरह भोजनालय-व्यवस्था।
12. प्रत्येक छात्रावासी के लिए चौकी/अलमारी/कुर्सी/मेज।

प्रवेश सम्बन्धी नियम

- सामान्यतया महाराणा प्रताप शिक्षा परिषद् द्वारा संचालित किसी भी संस्था की छात्रा प्रवेश ले सकती है।
- स्थान रिक्त होने पर किसी संस्था के छात्रा को प्रबन्धक महोदय की अनुमति पर छात्रावास आवंटित किया जायेगा।
- आवेदन पत्र छात्रावास कार्यालय से किसी भी कार्यादिवस में प्रातः 10 बजे से 3 बजे के मध्य प्राप्त कर उसे पूर्णरूप से भर कर छात्रावास कार्यालय में ही निर्धारित तिथि तक जमा करना अनिवार्य होगा।
- साक्षात्कार के लिए निर्धारित तिथि एवं समय पर अभिभावक एवं विद्यार्थी दोनों की उपस्थिति अनिवार्य होगी।

छात्रावास नियमावली एवं विवरणिका



- छात्रावास आवंटन तिथि से 15 दिन के अंदर छात्रावास में उपस्थिति अनिवार्य होगी, अन्यथा आवंटन निरस्त माना जावेगा।
- हाई स्कूल व इण्टरमीडिएट की छात्राओं के लिए छात्रावास का सत्र अप्रैल से मार्च तक का होगा तथा अन्य कक्षाओं की छात्राओं के लिए जुलाई से जून तक का होगा। शैक्षणिक सत्र के अन्तर्गत विशेष स्थिति में यदि कोई छात्रा 15 दिन से तीन माह (जुलाई से सितम्बर) तक छात्रावास में निवास करती है तो अतिरिक्त शुल्क के रूप में रुपये 2,500/- जमा करना होगा।

आग्रह

- छात्रावास में अपने घर की तरह रहें। स्वच्छता, स्वास्थ्य एवं पठन-पाठन युक्त वातावरण के लिए अपरिहार्य हैं। अतः अपना कक्ष एवं परिसर स्वच्छ रखें।
- छात्रावास में अपने माता-पिता एवं घोषित अभिभावक के अतिरिक्त किसी की भी मिलने हेतु न बुलाएँ। माता-पिता एवं घोषित अभिभावक से मुलाकात छात्रावास अधीक्षिका की अनुमति से ही करें।
- सामूहिक जीवन का अभ्यास करें, सामूहिक निर्णय का पालन करें।
- स्व अनुशासन आत्म विकास की कुञ्जी है, इसे छात्रावास जीवन में उतारें।
- प्रातः एवं सायं की प्रार्थना सभा में अवश्य उपस्थित रहें।
- महाराणा प्रताप शिक्षा परिषद् द्वारा आयोजित, संस्थापक सप्ताह समारोह (4-10 दिसम्बर), युगपुरुष ब्रह्मलीन महन्त दिग्विजयनाथ जी महाराज एवं ब्रह्मलीन महन्त अवेद्यनाथ जी महाराज की साप्ताहिक श्रद्धांजलि समारोह में सभी की उपस्थिति अनिवार्य होगी।

अनुशासनोपदेश

- छात्रावास का मुख्य द्वार सायं 6.30 बजे से प्रातः 6 बजे तक बन्द रहेगा। इस कालखण्ड में किसी भी छात्रावासी को प्रवेश नहीं मिलेगा।
- रात्रि में सोने के अतिरिक्त किसी भी समय कक्ष में छात्रावासी की उपस्थिति के समय अन्दर से कक्ष के दरवाजे की टिटिकनी बन्द नहीं की जायेगी।
- छात्रावास की एक समान दिनचर्या सभी के लिए मान्य होगी।
- समय-समय पर आवश्यकतानुसार छात्रावास हित में लिए गए निर्णय सर्व

छात्रावास नियमावली एवं विवरणिका





स्वीकार्य होंगे।

- ❖ छात्रा अपनी कोई समस्या छात्रावास अधीक्षिका से तुरन्त बताएं।
- ❖ प्रत्येक छात्रावासी को छात्रावास भोजनालय में ही भोजन एवं जलपान करना होगा।
- ❖ छात्रावास में उपस्थित न रहने अथवा भोजन न करने पर भी प्रत्येक माह न्यूनतम 40 मिनिटिंग भोजन का भुगतान करना होगा। इसके अतिरिक्त उपस्थिति के आधार पर भोजन व्यय देव होगा।
- ❖ भोजनालय के नियम सभी के लिए समान एवं सर्वमान्य होंगे।

वार्षिक शुल्क-विवरण

मद	शुल्क रु.
प्रवेश	200
कक्षा	2500
विद्युत	2600
गुस्तेनालय एवं टाचनालय	700
रोबा	4000
रक्षक इत्यादि	1000
प्रतिभालय	500
भोजना अग्रिम	2000
योग	13500

नोट : प्रतिभाध्य धन छात्रावास छोड़ने के बाद 1 वर्ष तक ही वापस होगा।

भोजन शुल्क

भोजन एवं जलपान शुल्क प्रति पाली 30 रु. अर्थात प्रतिदिन 60रु. (1800रु. प्रतिमाह) होगा। छात्रावासियों द्वारा अतिरिक्त माँग पर अतिरिक्त व्यय देय होगा। छात्रावासी भोजन की सुनिश्चित/घोषित सामग्री एवं उसकी गुणवत्ता का निरन्तर परीक्षण कर सकते हैं। स्वच्छता छात्रावास भोजनालय की विशेषता होगी। छात्रावास प्रशासन स्वच्छता एवं गुणवत्ता सुनिश्चित करेगा तथा छात्रावासी भी इसे बनाए रखने में सहयोग करने हेतु छात्रावास प्रभारी के माध्यम से अधिकृत होंगे।

छात्रावास नियमावली एवं वितरणा



- ❖ अतीत जीवन की दुर्बलताओं के विषय में चिन्तन नहीं करना चाहिए। दुर्बलता ओर पाप कर्मों की बात जितना ही स्मरण करेंगे, उनका ही दुर्बलता ओर पाप के संस्कार गढ़तर होते जायेंगे। सर्वदा आत्मचिन्तन और सद्चिन्तन करना चाहिए। आत्मचिन्तन द्वारा सब प्रकार के अशुभ संस्कार विनष्ट हो जाते हैं। जो जैसा चिन्तन करता है वह वैसा हो जाता है। आत्मा स्वरूपतः शुद्ध, बुद्ध, पुक्त, आनन्दमय और सब शक्तियों का आधार है इस बात को कभी भी न भूलो।

-योगिराज बाबा गम्भीरनाथ

- ❖ भारत वही भूमि है जहाँ से दर्शन और आत्मज्ञान की ऊँची लहरों ने बार-बार उठकर समस्त विश्व को ओत-प्रोत कर दिया था और यह वही भूमि है जहाँ से पुनः एक बार उस ज्वारभाटे के उठने की आवश्यकता है जो पतनोन्मुख मानवता को नव-जीवन और शक्ति दे सके।

-युगपुरुष महन्त दिग्विजयनाथ

- ❖ शिक्षा राष्ट्रीय विकास का एक प्रबल साधन है। अतः राष्ट्रीय शिक्षा प्रणाली के विकास को सर्वोच्च प्राथमिकता दी जानी चाहिए, जो कि भारतीयों में देश की प्राचीन सभ्यता एवं संस्कृति पर आधारित एक राष्ट्रीय व्यक्तित्व का विकास करे।

-युगपुरुष महन्त दिग्विजयनाथ

- ❖ हिन्दू जीवन पद्धति दुनिया की श्रेष्ठतम जीवन पद्धति है। हमारे ऋषियों महर्षियों ने अनेक पीढ़ियों की तपस्या से मानवता को सुख और शान्ति प्रदान करने वाली संस्कृति का विकास किया। मनुष्य की कौन कहे इस सृष्टि के चर-अचर सभी में ईश्वर का दर्शन किया और इसका उपदेश किया। ऐसे श्रेष्ठतम संस्कृति में दूत-अदूत, ऊँच-नीच, पुरुष-महिला विभेद की बात हास्यास्पद लगता है। यह हिन्दू समाज की विकृति है जिसे दूर किए बगैर हिन्दू संस्कृति का तेजोमय प्रकाश का दर्शन नहीं किया जा सकता।

-राष्ट्रसंत ब्रह्मलीन महन्त अवेद्यनाथ

छात्रावास नियमावली एवं वितरणा

